



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 31.12.2024

TIME : 07.25 AM

പ്രധാന വാർത്തകൾ

1) ഉപഗ്രഹങ്ങളെ കൂട്ടിയോജിപ്പിക്കുന്ന സ്പേസ് ഡോക്കിംഗ് പരീക്ഷണ ദൗത്യം 'സ്പേഡെക്സ്' വിജയകരമായി വിക്ഷേപിച്ച് ഐ.എസ്.ആർ.ഒ.

ISRO successfully launched the space docking experiment mission 'SPADEX'.

2) വയനാട് മുണ്ടക്കൈ ദുരന്തം അതിതീവ്ര ദുരന്തമായി പ്രഖ്യാപിച്ച് കേന്ദ്ര സർക്കാർ.

Union government has declared the Wayanad Mundakai disaster as a disaster of severe nature.

3) ഇന്ത്യയുടെ ഉത്പാദനമേഖല ഈ വർഷം ശ്രദ്ധേയമായ വളർച്ച കൈവരിച്ചതായി കേന്ദ്ര സർക്കാർ.

The central government informed that India's manufacturing sector has seen remarkable growth this year.

4) 92-ാ മത് ശിവഗിരി തീർത്ഥാടന മഹാസമ്മേളനം മുഖ്യമന്ത്രി പിണറായി വിജയൻ ഇന്ന് രാവിലെ ഉദ്ഘാടനം ചെയ്യും. കേന്ദ്രമന്ത്രി ഗജേന്ദ്ര സിംഗ് ഷെഖാവത്ത് ചടങ്ങിൽ പങ്കെടുക്കും.

Chief Minister Pinarayi Vijayan will inaugurate the 92nd Sivagiri Pilgrimage Conference this morning. Union Minister Gajendra Singh Shekhawat will attend the function.

5) അന്തരിച്ച വിദ്യാത സാഹിത്യകാരൻ എം.ടി വാസുദേവൻ നായരുടെ സ്മരണാർത്ഥം സാംസ്കാരിക വകുപ്പ് സംഘടിപ്പിക്കുന്ന സമ്മേളനം മുഖ്യമന്ത്രി പിണറായി വിജയൻ തിരുവനന്തപുരത്ത് ഉദ്ഘാടനം ചെയ്യും.

Chief Minister Pinarayi Vijayan will inaugurate the commemorative meeting organised by the State Cultural Department in remembrance of the renowned writer MT Vasudevan Nair in Thiruvananthapuram.

6) സന്തോഷ് ട്രോഫി ഫുട്ബോൾ ഫൈനലിൽ കേരളം ഇന്ന് പശ്ചിമബംഗാളിനെ നേരിടും. ദേശീയ സീനിയർ ഫെൻസിങ് ചാമ്പ്യൻഷിപ്പിന് ഇന്ന് കണ്ണൂരിൽ തുടക്കമാവും.

In Santosh Trophy Football Final, Kerala will take on West Bengal today. The National Senior Fencing Championship will begin today in Kannur.



SpaDeX - (INTRO)

ഉപഗ്രഹങ്ങളെ ബഹിരാകാശത്ത് വച്ച് കൃത്രിമ യോജിപ്പിക്കുന്ന, ഐഎസ്ആർഒ യുടെ ഡോക്സിംഗ് ദൗത്യമായ 'സ്പേഡെക്സ്' വിജയകരമായി വിക്ഷേപിച്ചു. ശ്രീഹരിക്കോട്ടയിലെ സതീഷ് ധവാൻ ബഹിരാകാശ കേന്ദ്രത്തിൽ നിന്നും പിഎസ്എൽവി-സി-60 ഉപയോഗിച്ചായിരുന്നു വിക്ഷേപണം. രണ്ട് ചെറിയ ബഹിരാകാശവാഹനങ്ങൾ ഉപയോഗിച്ച് ഇൻ-സ്റ്റേസ് ഡോക്സിംഗ് സാങ്കേതികവിദ്യ പ്രകടമാക്കിയാണ് ലക്ഷ്യം പൂർത്തിയാക്കിയത്. 'സ്പേഡെക്സ്' ദൗത്യ ഉപഗ്രഹങ്ങളായ SDX 01 - ചേസർ, SDX 02 ടാർഗറ്റ് എന്നിവയാണ് ഭൂമണപഥത്തിൽ എത്തിച്ചത്. ഇന്ത്യൻ ഓൺ മുൺ, ഭാരതീയ അന്തരീക്ഷ് സ്റ്റേഷൻ നിർമ്മാണം തുടങ്ങി ഇന്ത്യയുടെ ഭാവി ബഹിരാകാശ ലക്ഷ്യങ്ങളിലേക്കുള്ള ചുവടുവെയ്പ്പ് കൂടിയാണ് ഈ ദൗത്യം. സ്പേഡെക്സിന്റെ വിജയത്തിൽ ഐഎസ്ആർഒ ചെയർമാൻ എസ് സോമനാഥ് സന്തോഷം രേഖപ്പെടുത്തി.

(HOLD VOICE....)



WAYANAD

മുണ്ടക്കെ ദുരന്തം അതിതീവ്ര ദുരന്തമായി കേന്ദ്ര സർക്കാർ പ്രഖ്യാപിച്ചു. കേരളത്തിന്റെ ആവശ്യം കേന്ദ്രസർക്കാർ അംഗീകരിച്ച് ഉത്തരവിറക്കി. മേപ്പാടിയിലെ ഉരുൾപൊട്ടലിന്റെ തീവ്രതയും വ്യാപ്തിയും കണക്കിലെടുത്ത് 'അതിതീവ്ര ദുരന്ത'മായി കേന്ദ്ര മന്ത്രിതലസംഘം പരിഗണിച്ചിട്ടുണ്ടെന്ന് ആഭ്യന്തര മന്ത്രാലയം അറിയിച്ചു. ഇക്കാര്യം വ്യക്തമാക്കി ആഭ്യന്തരമന്ത്രാലയം ജോയിന്റ് സെക്രട്ടറി ജേഷ് ഗുപ്ത സംസ്ഥാന റവന്യൂസെക്രട്ടറി ടിങ്കു ബിസ്വാളിന് കത്തയച്ചു. ദുരന്തനിവാരണ പ്രവർത്തനങ്ങൾക്കായി എസ് ഡിആർഎഫിലേക്ക് പണം കൈമാറിയെന്നും കത്തിൽ പറയുന്നു. പുനരധിവാസ പുനർനിർമ്മാണ പ്രവർത്തനങ്ങളിൽ പ്രഖ്യാപനം ഏറെ സഹായകരമാകും.

MANUFACTURING SECTOR

ഇന്ത്യയുടെ ഉൽപ്പാദന മേഖല ഈ വർഷം ശ്രദ്ധേയമായ വളർച്ചയ്ക്ക് സാക്ഷ്യം വഹിച്ചു. കേന്ദ്ര സർക്കാർ കഴിഞ്ഞ പത്ത് വർഷത്തിനുള്ളിൽ നടപ്പിലാക്കിയ സാമ്പത്തിക, സാമൂഹിക, വിദേശ നയ സംരംഭങ്ങൾ ഇന്ത്യയെ ഒരു ആഗോള ശക്തിയാക്കി ഉയർത്താൻ സഹായിച്ചു. ഈ കാലയളവിൽ, രാജ്യം ഒരു ആഗോള ഉൽപ്പാദന കേന്ദ്രമായി മാറിയിട്ടുണ്ട്. മെൽ ഇൻ ഇന്ത്യ പദ്ധതി, ഉൽപ്പാദനത്തിന് അനുസരണമായ പ്രോത്സാഹന പദ്ധതികൾ, തുടങ്ങിയവ ഈ വളർച്ചയിൽ സ്വാധീനം ചെലുത്തിയിട്ടുണ്ട്.

SIVAGIRI

92-ാമത് ശിവഗിരി തീർത്ഥാടനത്തിന്റെ ഉദ്ഘാടനം മന്ത്രി എം ബി രാജേഷ് വർക്കലയിൽ നിർവഹിച്ചു. ആധുനിക സമൂഹമായി കേരളം മാറണമെന്ന ദീർഘവീക്ഷണത്തോടെയാണ് ഗുരുദേവൻ നവോത്ഥാന പ്രവർത്തനങ്ങൾ നടത്തിയിരുന്നതെന്ന് മന്ത്രി പറഞ്ഞു. ശിവഗിരി തീർത്ഥാടന മഹാസമ്മേളനം മുഖ്യമന്ത്രി പിണറായി വിജയൻ ഇന്ന് രാവിലെ ഉദ്ഘാടനം ചെയ്യും. കൃഷി-കൈത്തൊഴിൽ- വ്യവസായം- ടൂറിസം സമ്മേളനത്തിന്റെ ഉദ്ഘാടനം കേന്ദ്രമന്ത്രി ഗജേന്ദ്ര സിംഗ് ഷെഖാവത്ത് നിർവ്വഹിക്കും.

'SURYAKIRAN'

ഇന്ത്യ-നേപ്പാൾ സംയുക്ത സൈനിക അഭ്യാസം സൂര്യകിരണിന്റെ 18-ാം പതിപ്പിന് ഇന്ന് നേപ്പാളിലെ സൽത്യാൺഡിയിൽ തുടക്കമാകും. ജംഗിൾ വാർഫെയർ, ദുഷ്കരമായ പ്രദേശങ്ങളിൽ ഭീകരതയ്ക്കെതിരെ പോരാടൽ, ദുരന്തനിവാരണത്തിൽ മാനുഷിക സഹായം എന്നിവയിൽ ശ്രദ്ധ കേന്ദ്രീകരിക്കുന്നതാണ് സംയുക്ത സൈനികാഭ്യാസം. ഇന്ത്യൻ സേനയുടെ 11-ാം ഗൂർഖ റൈഫിളും നേപ്പാളി സേനയുടെ ശ്രീ ജംഗ് ബറ്റാലിയനുമാണ് രണ്ടാഴ്ചത്തെ പരിശീലനത്തിൽ പങ്കെടുക്കുന്നത്.

IT DEPT - DIGI YATRA

നികുതി വെട്ടിപ്പ് നടത്തുന്നവരെ പിടികൂടാൻ ഡിജി യാത്രയുടെ വിവരങ്ങൾ ഉപയോഗിക്കുമെന്ന മാധ്യമ റിപ്പോർട്ടുകൾ തള്ളി കേന്ദ്ര സർക്കാർ. ഇത്തരം വാർത്തകൾ അടിസ്ഥാനരഹിതവും

ഊഹാപോഹങ്ങൾ മാത്രവുമാണെന്നും വ്യോമയാന മന്ത്രാലയം വ്യക്തമാക്കി. ഡിജി യാത്ര യാത്രക്കാരുടെ വിവരങ്ങൾ നികുതി അധികാരികളുമായി പങ്കിടുന്നില്ലെന്നും മന്ത്രാലയം അറിയിച്ചു.

UNION FINANCE MINISTER

അടുത്ത സാമ്പത്തിക വർഷത്തേക്കുള്ള കേന്ദ്ര ബജറ്റിന് മുന്നോടിയായി ഇന്നലെ ന്യൂഡൽഹിയിൽ ചേർന്ന ആരോഗ്യ, വിദ്യാഭ്യാസ മേഖലകളിലെ വിദഗ്ദ്ധരും പ്രതിനിധികളും പങ്കെടുത്ത കൂടിയാലോചനയോഗത്തിൽ കേന്ദ്ര ധനമന്ത്രി നിർമ്മല സീതാരാമൻ അധ്യക്ഷത വഹിച്ചു. ധനകാര്യ-വിദ്യാഭ്യാസ-ആരോഗ്യ വകുപ്പുകളിലെ ഉന്നത ഉദ്യോഗസ്ഥർ യോഗത്തിൽ പങ്കെടുത്തു.

MINISTRY OF DEFENCE

ഇന്ത്യൻ അന്തർവാഹിനികളിൽ അന്തരീക്ഷ ഓക്സിജൻ ഉപയോഗിക്കാതെയുള്ള ഊർജ്ജ സംവിധാനമായ എയർ ഇൻഡിപെൻഡന്റ് പ്രോപ്പൽഷൻ (എഐപി) സിസ്റ്റം, ഡിആർഡിഒ-എഐപി ക്ക് വേണ്ടി നിർമ്മിക്കുന്നതിനും, കൽവരി ക്ലാസ് അന്തർവാഹിനികളിൽ ഇലക്ട്രോണിക് ഹെവി വെയ്റ്റ് ടോർഷിയോയുടെ സംയോജനത്തിനുമായി ഏകദേശം 2,867 കോടി രൂപയുടെ രണ്ട് കരാറുകളിൽ പ്രതിരോധ മന്ത്രാലയം ഇന്നലെ ന്യൂഡൽഹിയിൽ ഒപ്പുവച്ചു.

CBDT- EXTENSION

വിവാദ് സേ വിശ്വാസ് പദ്ധതിയുടെ സമയപരിധി അടുത്തമാസം 31 വരെയായി ദീർഘിപ്പിച്ചു. സ്കീമിൽ വ്യക്തമാക്കിയ പ്രകാരം അടയ്ക്കേണ്ട തുക നിർണ്ണയിക്കാൻ നികുതിദായകർക്ക് അധിക സമയം സഹായകമാകും. ആദായനികുതി വകുപ്പുമായുള്ള തർക്കങ്ങൾ പരിഹരിക്കാൻ നികുതിദായകരെ സഹായിക്കുകയെന്ന ലക്ഷ്യത്തോടെ 2024-ലെ ബജറ്റ് പ്രസംഗത്തിൽ കേന്ദ്ര ധനമന്ത്രി നിർമ്മല സീതാരാമനാണ് വിവാദ് സേ വിശ്വാസ് പദ്ധതി പ്രഖ്യാപിച്ചത്.

GEORGE KURIAN

ഹാർബറുകൾ ആധുനികവൽക്കരിക്കാനും മത്സ്യതൊഴിലാളികൾക്ക് കൂടുതൽ സൗകര്യങ്ങൾ ഏർപ്പെടുത്താനുമായി ആവിഷ്കരിച്ച പദ്ധതികൾ സമയബന്ധിതമായി നടപ്പിലാക്കുമെന്ന് കേന്ദ്ര ഫിഷറീസ്, സഹ മന്ത്രി ജോർജ്ജ് കുര്യൻ. ഹാർബർ വികസന പദ്ധതികൾ അവലോകനം ചെയ്യാൻ ഇന്നലെ കോയിലാണ്ടി, പുതിയാപ്പ ഹാർബറുകൾ സന്ദർശിച്ച ശേഷം സംസാരിക്കുകയായിരുന്നു അദ്ദേഹം. പുതിയാപ്പയിൽ പദ്ധതി ഏതാണ്ട് പൂർത്തിയാവുന്ന ഘട്ടത്തിലാണെന്നും കോയിലാണ്ടിയിൽ ഇനിയും മൂന്നോട്ട് പോകേണ്ടതുണ്ടെന്നും അദ്ദേഹം പറഞ്ഞു.

GUJARAT -AMIT SHAH- VISIT

കേന്ദ്ര ആഭ്യന്തര മന്ത്രി അമിത് ഷാ ദ്വിദിന സന്ദർശനത്തിനായി ഇന്നലെ ഗുജറാത്തിലെത്തി. വൽസാദ് ജില്ലയിലെ ധരംപുരിൽ ശ്രീമദ്

രാജ് ചന്ദ്ര മിഷന്റെ വാർഷിക ആഘോഷത്തിന്റെ സമാപന ചടങ്ങിൽ അദ്ദേഹം പങ്കെടുത്തു. ഗുജറാത്ത് ധനകാര്യ-ഊർജ്ജ മന്ത്രി കനുഭായ് ദേശായിയും ആഭ്യന്തര സഹമന്ത്രി ഹർഷ് സംഘവിയും ചടങ്ങിൽ പങ്കെടുത്തു.

=====

MT VASUDEVAN-CM

അന്തരിച്ച വിഖ്യാത സാഹിത്യകാരൻ എം.ടി വാസുദേവൻ നായർക്ക് ആദരമർപ്പിക്കുന്നതിനായി സാംസ്കാരിക വകുപ്പ് സംഘടിപ്പിക്കുന്ന അനുസ്മരണ സമ്മേളനം ഇന്ന് തിരുവനന്തപുരത്ത് നടക്കും. ടാഗോർ തിയേറ്ററിൽ മുഖ്യമന്ത്രി പിണറായി വിജയൻ സമ്മേളനം ഉദ്ഘാടനം ചെയ്യും. സംഗീതാർച്ചന, എംടി പുസ്തകങ്ങളുടെ പ്രദർശനം തുടങ്ങിയവയും ഇതോടനുബന്ധിച്ച് ഒരുക്കിയിട്ടുണ്ട്.

=====

SANTHOSH TROPHY

സന്തോഷ് ട്രോഫി ഫുട്ബോൾ ടൂർണ്ണമെന്റിന്റെ ഫൈനലിൽ കേരളം ഇന്ന് പശ്ചിമ ബംഗാളുമായി ഏറ്റുമുട്ടും. രാത്രി 7.30-ന് ഹൈദ്രാബാദിലെ GMC ബാലയോഗി സ്റ്റേഡിയത്തിലാണ് മത്സരം. ഇന്നലെ നടന്ന സെമിഫൈനലിൽ ഒന്നിനെതിരെ അഞ്ച് ഗോളുകൾക്ക് മണിഷുരിനെ വീഴ്ത്തിയാണ് കേരളം കലാശകളിക്ക് യോഗ്യത നേടിയത്. സർവ്വീസസിനെ രണ്ടിനെതിരെ നാല് ഗോളുകൾക്ക് പരാജയപ്പെടുത്തിയാണ് ബംഗാൾ ഫൈനലിൽ എത്തിയത്.

NATIONAL FENCING, KANNUR –(INTRO)

മുപ്പത്തി ഒമ്പതാമത് ദേശീയ സീനിയർ ഫെൻസിങ് ചാമ്പ്യൻഷിപ്പിന് ഇന്ന് കണ്ണൂരിൽ തുടക്കമാവും. മുണ്ടയാട് ഇൻഡോർ സ്റ്റേഡിയത്തിൽ രാവിലെ മന്ത്രി രാമചന്ദ്രൻ കടന്നപ്പള്ളി ഉദ്ഘാടനം ചെയ്യും.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ. ശശിധരൻ....

– (VOICE....)

HOCKEY INDIA LEAGUE

ഹോക്കി ഇന്ത്യ ലീഗിൽ ഇന്നലെ നടന്ന മത്സരത്തിൽ വേദാന്ത കലിംഗ ലാൻസെട്സിനെതിരെ യുപി റൂദ്രാസിന് ജയം. റൂർക്കലയിലെ ബീർസ മുണ്ട ഹോക്കി സ്റ്റേഡിയത്തിൽ നടന്ന മത്സരത്തിൽ 3-1 നാണ് യുപി റൂദ്രാസിന്റെ ജയം.

TRAFFIC ADVISORY - NEW YEAR

പുതുവർഷ ആഘോഷങ്ങളോടനുബന്ധിച്ച് ദേശീയ തലസ്ഥാനത്ത് ഡൽഹി പൊലീസ് സുരക്ഷ ശക്തമാക്കി. പൊതുഇടങ്ങളിൽ തിരക്ക് നിയന്ത്രിക്കുന്നതിനായും അടിയന്തരഘട്ടങ്ങളിൽ സ്വീകരിക്കേണ്ട നടപടികൾ സംബന്ധിച്ചും തീരുമാനമെടുത്തിട്ടുണ്ട്. ദേശീയ തലസ്ഥാനത്ത് ട്രാഫിക്ക് നിയന്ത്രണവും ഏർപ്പെടുത്തിയിട്ടുണ്ട്.

NEW YEAR – POLICE

പുതുവത്സരാഘോഷവേളയിൽ ക്രമസമാധാനവും സ്പെർജീവിതവും ഉറപ്പാക്കുന്നതിന് കർശന നടപടികൾ സ്വീകരിക്കാൻ സംസ്ഥാന പോലീസ് മേധാവി ജില്ലാ പോലീസ് മേധാവിമാർക്ക് നിർദ്ദേശം നൽകി. പൊതുഇടങ്ങളിൽ പോലീസ് പട്രോളിങ്ങും നിരീക്ഷണവും കർശനമാക്കും. വിവിധ ജില്ലകളിൽ പുതുവത്സരാഘോഷം നടക്കുന്ന പ്രധാന സ്ഥലങ്ങൾ കേന്ദ്രീകരിച്ച് പരിശോധനകൾ കർശനമാക്കുന്നതിന് സ്പെഷ്യൽ ടീമുകൾ രൂപീകരിക്കാനും നിർദ്ദേശിച്ചിട്ടുണ്ട്.

KOCHI PAPPANJI

മുൻ പ്രധാനമന്ത്രി ഡോ. മൻമോഹൻ സിംഗിന്റെ നിര്യാണത്തെ തുടർന്ന് നാളെ വരെ ദുഃഖാചരണം പ്രഖ്യാപിച്ചിട്ടുള്ള സാഹചര്യത്തിൽ പുതുവത്സരത്തോടനുബന്ധിച്ച് ഫോർട്ട് കൊച്ചി പരേഡ് ഗ്രൗണ്ടിൽ പപ്പാഞ്ഞിയെ കത്തിക്കുന്ന ചടങ്ങ് ഇന്ന് അർദ്ധരാത്രി ഉണ്ടാവില്ല. നാളെ നടത്താനിരുന്ന ഫോർട്ട് കൊച്ചി കാർണിവൽ റാലിയും രണ്ടാം തീയതിയിലേക്ക് മാറ്റിയിട്ടുണ്ട്.

RUSSIA UKRAINE PRISONERS

യുണൈറ്റഡ് അറബ് എമിറേറ്റ്സിന്റെ മധ്യസ്ഥതയിൽ ഉണ്ടാക്കിയ കരാർ പ്രകാരം റഷ്യയും യുക്രൈനും നൂറുകണക്കിന് യുദ്ധത്തടവുകാരെ കൈമാറി. 180-ഓളം പേർ മോചിപ്പിക്കപ്പെട്ടതായി ഇരു രാഷ്ട്ര നേതാക്കളും അറിയിച്ചു.

=====

US-UKRAINE

യുക്രൈനിന് ആറ് ബില്യൺ ഡോളറിന്റെ സഹായം അമേരിക്ക പ്രഖ്യാപിച്ചു. ഇന്നലെ യുഎസ് പ്രസിഡന്റ് ജോ ബൈഡൻ 2.5 ബില്യൺ ഡോളറിന്റെ അധിക സുരക്ഷാ സഹായം പ്രഖ്യാപിച്ചിരുന്നു. 3.4 ബില്യൺ ഡോളറിന്റെ അധിക ബജറ്റ് സഹായവും അമേരിക്ക നൽകുന്നുണ്ട്.

